



முதலமைச்சர் மு.க.ஸ்டாலின் அவர்கள் நேற்று முன்தினம் (17.10.2023) செங்கல்பட்டு மாவட்டம், மறைமலைநகர், மாநில ஊரக வளர்ச்சி மற்றும் ஊராட்சி நிறுவனத்தின் கூட்டரங்கில், “கள ஆய்வில் முதலமைச்சர்” திட்டத்தின் கீழ், செங்கல்பட்டு, காஞ்சிபுரம் மற்றும் திருவள்ளூர் ஆகிய மாவட்டங்களைச் சேர்ந்த விவசாய சங்கங்களின் பிரதிநிதிகளுடன் கலந்துரையாடி அவர்களின் கோரிக்கைகள் குறித்து கேட்டறிந்தார். இக்கூட்டத்தில், தலைமைச் செயலாளர் சிவ் தாஸ் மீனா, செங்கல்பட்டு மாவட்ட ஆட்சித் தலைவர் ராகுல்நாத், காஞ்சிபுரம் மாவட்ட ஆட்சித் தலைவர் திருமதி கலைச்செல்வி மோகன், திருவள்ளூர் மாவட்ட ஆட்சித் தலைவர் பிரபு சங்கர் மற்றும் அரசு உயர் அலுவலர்கள் கலந்து கொண்டனர்.



தமிழ்நாடு முதலமைச்சர் மு.க. ஸ்டாலின் அவர்கள் நேற்று முன்தினம் (17.10.2023) செங்கல்பட்டு மாவட்டம், மறைமலைநகர், மாநில ஊரக வளர்ச்சி மற்றும் ஊராட்சி நிறுவனத்தின் கூட்டரங்கில், “கள ஆய்வில் முதலமைச்சர்” திட்டத்தின் கீழ், செங்கல்பட்டு, காஞ்சிபுரம் மற்றும் திருவள்ளூர் ஆகிய மாவட்டங்களைச் சேர்ந்த திருமுழுவாக்கம் தொழில்துறை உற்பத்தியாளர்கள் கூட்டமைப்பு பிரதிநிதிகளுடன் கலந்துரையாடி அவர்களின் கோரிக்கைகள் குறித்து கேட்டறிந்தார். இக்கூட்டத்தில், தலைமைச் செயலாளர் சிவ் தாஸ் மீனா, செங்கல்பட்டு மாவட்ட ஆட்சித் தலைவர் ராகுல்நாத், காஞ்சிபுரம் மாவட்ட ஆட்சித் தலைவர் திருமதி கலைச்செல்வி மோகன், திருவள்ளூர் மாவட்ட ஆட்சித் தலைவர் பிரபு சங்கர் மற்றும் அரசு உயர் அலுவலர்கள் கலந்து கொண்டனர்.

# அரசுக்கு நற்பெயர் ஈட்டித் தாரீர்! ஒருங்கிணைந்து செயல்படுவீர்!

## கள ஆய்வில் முதல்வர் மு.க.ஸ்டாலின் உரை... முதல் பக்கத் தொடர்ச்சி

குறிப்பாக, இந்த மூன்று மாவட்டங்களில் வாசனைப் போக்குவரத்து மிக அதிகம் என்பதால், சாலை மேம்பாடு, சமிக்ஞைகள் (Signals) அமைத்தல், தெரு விளக்குகள் அமைத்தல் போன்ற பணிகளையும் மாவட்ட ஆட்சியர்கள் மேற்கொண்டு வேண்டும் என்று நான் கேட்டுக்கொள்கிறேன்.

பெண்கள் மற்றும் குழந்தைகளுக்கு எதிரான குற்றங்களை பொறுத்தவரை, அவ்வகையான குற்றங்களைத் தடுப்பதற்கும், குறைப்பதற்கும் பல்வேறு நடவடிக்கைகளை மேற்கொண்டு வருகிறோம். குறிப்பாக, பாலியல் துன்புறுத்தல் பற்றிய விழிப்புணர்வு ஏற்படுத்துதல், குற்றவாளிகளைக் கண்டறிந்து அவர்களுக்கு ‘போக்சோ’ சட்டத்தின் கீழ் தண்டனை பெற்றுத்தருதல், சிறப்புநீதிமன்றங்கள் உருவாக்குதல், ‘போக்சோ’ வழக்குகளைத் தீவிரமாக கண்காணித்து, குற்றவாளிகளுக்குத் தண்டனை பெற்றுத் தரும் வரை தொடர் கண்காணிப்பு போன்ற பல்வேறு நடவடிக்கைகள் மேற்கொள்ளப்பட்டு வருகின்றன. இதில் நீங்கள் அனைவரும் நேரடியாக கவனம் செலுத்த வேண்டும்.

**சமூக வலைதளங்களில் - வதந்திகளைப் பரப்புவோரைக் கண்காணித்திடுவீர்!**

அதேபோல், சமூக வலைதளங்களின் மூலம் வன்முறை மற்றும் சாதிய கருத்துக்களையும், வதந்திகளையும் பரப்புவார்களைக் கண்காணிக்க வேண்டும். பொய்யான செய்திகள் குறித்து பொதுமக்களுக்கு தேவையான விழிப்புணர்வை ஏற்படுத்த வேண்டும்.

அதாவது,  
• போதைப் பொருள் தடுப்பு,  
• குழந்தைகள் மற்றும் பெண்களுக்கு எதிரான குற்றங்கள் தடுப்பு,  
• சமூக வலைதளங்கள் மூலம் குழப்பம் ஏற்படுத்துவதைத் தடுத்திடும் பணிகளில் ஈடுபட்டால் காவல் துறையின் மீது மக்களுக்கு நல்லெண்ணம் ஏற்படும், நம்பிக்கை ஏற்படும். அந்த நம்பிக்கை ஏற்படுத்துவது காவல் துறையைச் சார்ந்த உங்கள் ஒவ்வொருவருடைய பொறுப்பு ஆகும்.

நீதிமன்றத்தில் உள்ள வழக்குகளைத் தொடர்ந்து கண்காணித்து, உரிய சட்டசீ

களை ஆஜர்படுத்தியும், சரியான தரவுகளை நீதிமன்றத்தில் தாக்கல் செய்தும், குற்றம் இழைத்தவர்களுக்கு விரைவாக உரிய தண்டனையைப் பெற்றுத்தர வேண்டும்.

பொதுமக்கள் காவல் நிலையங்களுக்கு வரும்போது அவர்கள் எவ்வாறு நடத்தப்படுகிறார்களோ, அதைப் பொறுத்துதான் காவல் துறையினர் மீது மக்களுக்கு நல்லெண்ணம் ஏற்படும் - நம்பிக்கை ஏற்படும். அந்த நம்பிக்கையை ஏற்படுத்துவது காவல் துறையைச் சேர்ந்த உங்கள் ஒவ்வொருவரின் பொறுப்பு!

**‘முதல்வரின் முகவரி’ திட்டம்!**

நமது அரசு, ஒவ்வொரு காவல் நிலையத்திலும் ‘வர வேற்பாளர்’ என்ற பதவியை உருவாக்கி, காவல் நிலையத்திற்கு வரும் பொதுமக்களிடம் புகார்கள் பெற்று, உரிய நடவடிக்கைகளை மேற்கொள்ள நடவடிக்கை எடுக்கப்பட்டுள்ளது.

‘முதல்வரின் முகவரி’ திட்டத்தின் கீழ் பெறப்படும் மனுக்களின் மீது சிறப்புக் கவனம் செலுத்தி, சரியான தீர்வு காணப்படவேண்டும். பொதுமக்கள் தங்களின் மனுக்களுக்குத் தீர்வு ஏற்படாதா என்ற ஏக்கத்தோடு, நம்பிக்கையோடு எனக்கு மனுக்களை அனுப்புகிறார்கள். அந்த மனுக்களின் மீது சட்டப்படியான நடவடிக்கை எடுத்து, அது தொடர்பான விவரங்களை மனுதாரருக்கும் தெரிவித்திட வேண்டுமென்று கேட்டுக்கொள்கிறேன்.

முதல்வரின் முகவரி திட்டத்தின்கீழ் நடவடிக்கை எடுக்கப்படும் மனுக்கள் தொடர்பாக, சில மனுதாரர்களை நானே நேரடியாகத் தொடர்பு கொண்டு, அவர்களுக்கு வழங்கப்பட தீர்வுகள் பற்றி கேட்டறிவதற்காக நான் முடிவு செய்திருக்கிறேன்.

“அவர்களின் பிரச்சனைகளுக்கான தீர்வு சரியான முறையில் கிடைத்ததா?” என்றும், “காவல் துறையினரால் எவ்வாறு நடத்தப்பட்டார்கள்?” என்பதையும் நான் தெரிந்து கொள்ள இருக்கிறேன்.

எனவே, ஒவ்வொரு மனுவின் மீதும் முறையான விசாரணை செய்திட வேண்டுமென்று அறிவுறுத்த விரும்புகிறேன்.

ஒவ்வொரு வாரமும் புதன்கிழமை அன்று, மாவட்டக் காவல் கண்காணிப்பாளர், குறைதீர்க்கும்நாள் கூட்டம் நடத்தவேண்டும் என்று நான் ஏற்கனவே அறிவுறுத்தி இருந்தேன். சில மாவட்டங்களில் காவல் கண்காணிப்பாளர் குறைதீர்க்கும்நாள் கூட்டத்தில் முழுமையாகக் கலந்துகொள்ளவில்லை என எனக்கு தெரியவந்துள்ளது. இதுவும் தவிர்க்கப்பட வேண்டும்.

**‘முதல்வரின் முகவரி’ திட்டத்தின் கீழ் பெறப்படும் மனுக்களின் மீது சிறப்புக் கவனம் செலுத்தி, சரியான தீர்வு காணப்படவேண்டும். பொதுமக்கள் தங்களின் மனுக்களுக்குத் தீர்வு ஏற்படாதா என்ற ஏக்கத்தோடு, நம்பிக்கையோடு எனக்கு மனுக்களை அனுப்புகிறார்கள். அந்த மனுக்களின் மீது சட்டப்படியான நடவடிக்கை எடுத்து, அது தொடர்பான விவரங்களை மனுதாரருக்கும் தெரிவித்திட வேண்டுமென்று கேட்டுக்கொள்கிறேன்.**

**முதல்வரின் முகவரி திட்டத்தின்கீழ் நடவடிக்கை எடுக்கப்படும் மனுக்கள் தொடர்பாக, சில மனுதாரர்களை நானே நேரடியாகத் தொடர்பு கொண்டு, அவர்களுக்கு வழங்கப்பட தீர்வுகள் பற்றி கேட்டறிவதற்காக நான் முடிவு செய்திருக்கிறேன்.**

பொதுமக்கள் மிகுந்த நம்பிக்கையுடன் மாவட்ட காவல் கண்காணிப்பாளரைச் சந்தித்து, நேரில் அவர்களிடம் குறையைத் தெரிவிக்க வரும்போது, மாவட்ட காவல் கண்காணிப்பாளர்கள் கண்டிப்பாக இருக்க வேண்டும். மக்களை சந்திக்க வேண்டும். அவர்களுக்காகத்தான் நாம் பணியில் இருக்கிறோம் என்பதை நீங்களும் நினைவில் கொள்ள வேண்டும்.

**காவல் துறையினருக்கான - நமது அரசின் திட்டங்கள் - சலுகைகள்!**

நமது அரசு கடந்த 2 ஆண்டுகளில் காவல் துறை மற்றும் காவலர்களுக்குப் பல்வேறு நலத்திட்டங்கள் மற்றும் சலுகைகளை வழங்கியுள்ளது.

1) வாரத்தில் ஒருநாள் விடுமுறை.

2) பெண் காவலர்களுக்கு 8.00 மணிக்கு மேல் பணிக்கு வரும் சலுகை.

3) காவலர்களின் குழந்தைகளுக்கு காப்பக வசதி.

4) காவல் நிலையங்களில் மேலும் பல வசதிகளை மேம்படுத்துதல்

**மழைக் காலங்களில் மாவட்ட நிர்வாகத்துடன் இணைந்து பணியாற்றுவீர்!**

5) காவலர்களுக்கான குடியிருப்புகளை மேம்படுத்துதல் மற்றும் புதிய காவலர் குடியிருப்புகளைக் கட்டுதல் போன்ற நடவடிக்கைகளை நமது அரசு மேற்கொண்டுள்ளது.

காவலர்களுக்கு வழங்கப்படும் இந்தச் சலுகைகள் மற்றும் வசதிகளை காவல் கண்காணிப்பாளர்கள் கண்காணித்து, அவற்றை உறுதி செய்திட வேண்டும். இதன் மூலம் அவர்களுடைய பணி மேலும் சிறப்பானதாக அமையும்.

நான் மீண்டும் மீண்டும் ஒவ்வொரு ஆய்வுக் கூட்டத்திலும் குறிப்பிடும் ஒரு விஷயம், அடுத்து வரும் சில மாதங்கள் நமக்கு மிகவும் முக்கியமானவை.

குறிப்பாக, வடகிழக்குப் பருவமழை இன்னும் சில நாட்களில் தொடங்க உள்ள நிலையில், காவல்துறையினர், மாவட்ட நிர்வாகத்தினருடன் ஒருங்கிணைந்து, மழைக் காலங்களில் எடுக்க வேண்டிய முன்னெச்சரிக்கை நடவடிக்கைகளையும், பாதுகாப்பு நடவடிக்கைகளையும் மேற்கொள்ள வேண்டுமென்று கேட்டுக் கொள்கிறேன்.

அதேபோன்று, வரவிருக்கும் பண்டிகைக் காலங்களில் பொது இடங்களில் ஏற்படும் மக்கள் நெரிசலைக் கருத்தில் கொண்டு உரிய நடவடிக்கைகளை மேற்கொள்ள வேண்டும். குறிப்பாக, மக்கள் தங்கு தடையின்றி, பாதுகாப்பாகப் பயணம் மேற்கொள்ள போக்குவரத்தினைச் சீர்செய்யும் வகையில் நடவடிக்கைகளை மேற்கொள்ள வேண்டும்.

## ‘கள ஆய்வில் முதலமைச்சர்’ திட்ட ஆய்வுக்குச் செல்லும் வழியில் காட்டாங்கொளத்தூர்

# ஒன்றிய அலுவலகத்தில் முதல்வர் மு.க.ஸ்டாலின் திடீர் ஆய்வு!

## பொதுமக்களின் மனுக்கள் மீது உடனடி நடவடிக்கை எடுக்க உத்தரவு!

**செங்கல்பட்டு, அக். 19 - “கள ஆய்வில் முதலமைச்சர்” திட்டத்தின் கீழ், செங்கல்பட்டு, காஞ்சிபுரம், திருவள்ளூர் மற்றும் சென்னை ஆகிய மாவட்டங்களில் செயல்படுத்தப்படும் வரும் அரசுத் திட்டங்கள் குறித்து ஆய்வு மேற்கொள்வதற்குச் செல்லும் வழியில் காட்டாங்கொளத்தூர் ஊராட்சி ஒன்றிய அலுவலகத்தில் முதலமைச்சர் மு.க.ஸ்டாலின் அவர்கள் ஆய்வு மேற்கொண்டார்.**

மாவட்டங்களுக்குச் சென்று நிர்வாகப் பணிகளையும், வளர்ச்சி மற்றும் நலத்திட்டப் பணிகளையும் நேரடியாக ஆய்வு செய்யும் “கள ஆய்வில் முதலமைச்சர்” திட்டத்தின் கீழ், முதலமைச்சர் மு.க.ஸ்டாலின் அவர்கள் முதன் முறையாக வேலூர், இராமணிப் பேட்டை, திருப்பத்தூர் மற்றும் திருவண்ணாமலை ஆகிய மாவட்டங்களில் செயல்படுத்தப்பட்டு வரும் அரசுத் திட்டங்கள் குறித்து 1.2.2023 மற்றும் 2.2.2023 ஆகிய தேதி

களில் வேலூர் மாவட்டத்திற்கு நேரில் சென்று ஆய்வு மேற்கொண்டார்.

அதனைத் தொடர்ந்து, சேலம், கிருஷ்ணகிரி, தருமபுரி மற்றும் நாமக்கல் ஆகிய மாவட்டங்களில் 15.2.2023 மற்றும் 16.2.2023 ஆகிய தேதிகளில் சேலம் மாவட்டத்திலும், மதுரை, இராமநாதபுரம், திண்டுக்கல், சிவகங்கை மற்றும் தேனி மாவட்டங்களில் செயல்படுத்தப்பட்டு வரும் அரசுத் திட்டங்கள் குறித்து ஆய்வு மேற்கொள்வதற்காக 5.3.2023 மற்றும் 6.3.2023 ஆகிய தேதிகளில் மதுரை மாவட்டத்திலும், விழுப்புரம், கடலூர் மற்றும் கள்ளக்குறிச்சி ஆகிய மாவட்டங்களில் 26.4.2023 மற்றும் 27.4.2023 ஆகிய தேதிகளில் விழுப்புரம் மாவட்டத்திலும், நாகப்பட்டினம், திருவாரூர், தஞ்சாவூர் மற்றும் மயிலாடுதுறை ஆகிய மாவட்டங்களில் 25.8.2023 மற்றும் 26.8.2023 ஆகிய தேதிகளில்

நாகப்பட்டினத்திலும் “கள ஆய்வில் முதலமைச்சர்” திட்டத்தின் கீழ் முதலமைச்சர் அவர்கள் ஆய்வு மேற்கொண்டார்.

**காட்டாங்கொளத்தூர் ஒன்றிய அலுவலகத்தில் ஆய்வு!**

அதன் தொடர்ச்சியாக நேற்று முன்தினம் (17.10. 2023) செங்கல்பட்டு, காஞ்சிபுரம்,

**முதலமைச்சரின் காவல் உணவுத் திட்டத்தில் 66 மையங்களில் சுமார் 5000 மாணவர்கள் பயன்பெற்று வருகின்றனர். இத்திட்டத்தின் கீழ் மாணவர்களுக்கு தரமான உணவினை உரிய நேரத்தில் வழங்கப் படுவதை உறுதி செய்திட வேண்டும் என்று முதலமைச்சர் அவர்கள் அலுவலர்களிடம் அறிவுறுத்தினார்.**

திருவள்ளூர் மற்றும் சென்னை ஆகிய மாவட்டங்களில் செயல்படுத்தப்பட்டு வரும்

அரசுத் திட்டங்கள் குறித்து ஆய்வு மேற்கொள்வதற்காக முதலமைச்சர் அவர்கள் செங்கல்பட்டு மாவட்டத்திற்குச் செல்லும் வழியில், காட்டாங்கொளத்தூர் ஊராட்சி ஒன்றிய அலுவலகத்திற்கு நேரில் சென்று திடீர் ஆய்வு மேற்கொண்டார்.

அப்போது, காட்டாங்கொளத்தூர் ஊராட்சி ஒன்றிய அலுவலகத்திற்கு வருகை தந்துள்ள பொதுமக்களிடம் அவர்களது கோரிக்கைகள் குறித்த விவரங்களை கேட்டறிந்தார். மேலும், பொதுமக்களின் கோரிக்கை மனுக்கள் மீது எடுக்கப்பட்டு வரும் நடவடிக்கைகள் குறித்து அங்குள்ள அலுவலர்களிடம் கேட்டறிந்தார். தொடர்ந்து, அலுவலகத்தின் வருகை பதிவேடு உள்ளிட்ட பல்வேறு பதிவேடுகளை ஆய்வு செய்து முதலமைச்சர் அவர்கள், பொதுமக்கள் டமிருந்து பெறப்படும் மனுக்கள் மீது உடனடியாக நடவடிக்கை எடுக்குமாறு

அலுவலர் களுக்கு உத்தரவிட்டார்.

**குடிநீர் பிரச்சினைக்கு முன்னுரிமை!**

இந்த ஊராட்சியில் முதலமைச்சரின் காவல் உணவுத் திட்டத்தில் 66 மையங்களில் சுமார் 5000 மாணவர்கள் பயன்பெற்று வருகின்றனர். இத்திட்டத்தின் கீழ் மாணவர்களுக்கு தரமான உணவினை உரிய நேரத்தில் வழங்கப்படுவதை உறுதி செய்திட வேண்டும் என்று முதலமைச்சர் அவர்கள் அலுவலர்களிடம் அறிவுறுத்தினார். மேலும், இந்த ஊராட்சிக்குட்பட்ட கிராமங்களில் மேற்கொள்ளப்பட்டு வரும் சாலைப் பணிகளை தரமாகவும், விரைவாகவும் முடித்திட வேண்டும் என்றும், குடிநீர் விநியோகப் பணிகள், பழுதடைந்துள்ள பள்ளிக் கட்டடங்களை சீரமைத்தல் ஆகியவற்றிற்கு முன்னுரிமை அளித்திட வேண்டும் என்றும் உத்தரவிட்டார்.

தொடர்ந்து, காட்டாங்கொளத்தூர் ஊராட்சி ஒன்றிய அலுவலகத்திற்கு கல்வி உதவித் தொகை வேண்டி விண்ணப்பித்த மாணவியிடம், முதலமைச்சர் அவர்கள் “புதுமைப் பெண்” திட்டத்தின் கீழும் விண்ணப்பித்து பயன்பெறுமாறு கேட்டும் கொண்டார்.

இந்த ஆய்வின்போது, குறு, சிறு மற்றும் நடுத்தரத் தொழில் நிறுவனங்கள் துறை அமைச்சர் தா.மோ.அன்பரசன், சட்டமன்ற உறுப்பினர் திருமதி வரலட்சுமி மதுசூதனன், காட்டாங்கொளத்தூர் ஊராட்சி ஒன்றிய குழுத் தலைவர் திருமதி உதயா கருணாகரன் மற்றும் அரசு உயர் அலுவலர்கள் உடனிருந்தனர்.